

Kerep

Category: Goşgular, Kitapcy
написано kitapcy | 22 январь, 2025
Kerep KEREK

Ýaşyl «Wolga» süýnüp barýar ýol bilen,
Gögerçin deý gelin,
Ýigit hem bahar.
Göreçleri dumanlapdyr dideleň,
Ýoldaky salgym deý ereýär takat.
Ýa öňdäki ZIL-iň sypdyran daşy,
Ýa gelne ençe ýyl özün ideden
Bagt guşy
Urlup, «Wolgaň» aýnasyny
Baglady kerep.
A möýe derek
Ikisine gerdi ganat – ýerganat.
Ýaşyl «Wolga» siňip gitdi bahara...
Ýaşyl «Wolga» süýnüp gaýtdy şähre...
Gelin ses-selemsiz çugudyp otыр,
A ýigide häzir derkar däl di gep...
Şähriň üstünde eriş-argaç sim
Misli bir kerep...
Gelin öýe gelýär,
Ýaňy pyntyk ýaran üzüm dalbary
Gerilip dur kerebi deý düşdüşini.
(Wah, ýürek daşdan däl,
ýogsa ol ony
Atyp saljak maňlaýyndan başdaşyň...)
Oguljygy dolýar gelniň gujagna,
Ýöne gözlerine siňe seretse:
Neresse çaganyň iki görejem
Duran kerep-le...

Nobatguly REJEBOW. Goşgular